



ஆண்டியும் போண்டியும்



ஆண்டி : ஏன்யா; கோவை வந்த முதலமைச்சரிடம் கோரிக்கை மனுவை அளித்துவிட்டு வந்த வானதி அம்மையார். “முதல்வர், தெற்கால்தான் வடக்கு வாழ்கிறது போன்ற பிரிவினை வாதம் பேசாமல் செயல்பட வேண்டும்” என்று அறிவுரை கூறியிருக்கிறாரே ?

போண்டி : ஆமாய்யா; அடுத்தவர்க்கு அறிவுரை கூறுவதில் அம்மையார் அசாத்தியக் கெடிக் காரர்.

முதல்வர் சொன்னது, அசைக்க முடியாத பொருளாதாரப் புள்ளி விவரங்களின் அடிப்படையில். அம்மையாரின் அறிவுரை, விளம்பர மோகத்தின் அடிப்படையில்.

தன் மாநிலங்கள், ஒன்றிய பா.ஜ.க. அரசுக்கு வசூலித்து வழங்கும் வரி மற்றும் இதர நிதி அளவுக்கு ஏற்றவாறா, ஒன்றிய அரசு நிதி ஒதுக்கீடு செய்கிறது ? வட மாநிலங்களுக்கு, குறிப்பாக பா.ஜ.க. மற்றும் அதன் நேசக் கட்சிகள் ஆளும் மாநிலங்களுக்கு அதிகமான நிதியும், தன் மாநிலங்களுக்கு வேண்டுமென்றே குறைவான நிதியும் ஒதுக்குகிறார்கள். சில மாநிலங்களின் கண்ணில் வெண்ணெய், வேறு சில மாநிலங்களின் கண்ணில் சுண்ணாம்பு. இவ்வாறு பேதப் படுத்துவதுதான், வடக்கு - தெற்கு பிரிவினை வாதம் !

இலைச் சோற்றில் அம்மையார், பூசணிக்காயை மறைத்திட எத்தனிக்கிறார்; இயலுமா ?

இங்கிலாந்து - லண்டன் நகரில் நடைபெற்றுவரும் -புகழ்பெற்ற

உலக பயணச் சந்தையில் -தமிழ்நாடு சுற்றுலாத்துறை அரசங்கு!

இந்தியத் தூதர் விக்ரம்குமார் துரைசுவாமி திறந்து வைத்தார்!

லண்டன், நவ. 8 - இங்கிலாந்து நாட்டின் தலைநகரான லண்டன் நகரில் நடைபெற்று வரும் புகழ்பெற்ற WTM 2024 (World Travel Market 2024) உலக பயண சந்தையில் அமைக்கப்பட்டுள்ள தமிழ்நாடு சுற்றுலாத்துறையின் அரசங்களை லண்டனுக்கான இந்திய தூதர் விக்ரம்குமார் துரைசுவாமி திறந்து வைத்தார்கள்.

இங்கிலாந்து நாட்டின் தலைநகரான லண்டன் நகரில் நடைபெற்று வரும் புகழ்பெற்ற WTM 2024 (World Travel Market 2024) உலக பயண சந்தையில் அமைக்கப்பட்டுள்ள தமிழ்நாடு சுற்றுலாத்துறையின் அரசங்களை முதன்மை செயலாளர், சுற்றுலா, பண்பாடு மற்றும் அறிவியல் களத்துறை மற்றும் தலைவர் தமிழ்நாடு சுற்றுலா வளர்ச்சி கழகம் டாக்டர் சந்திரமோகன் மற்றும் சுற்றுலா ஆணையர் மற்றும் தமிழ்நாடு சுற்றுலா வளர்ச்சி கழக மேலாண்மை இயக்குநர் சி.சமயமூர்த்தி, ஆகியோர் முன்னிலையில் லண்டனுக்கான இந்திய தூதர் விக்ரம்குமார் துரைசுவாமி (05.11.2024) அன்று குத்துவிளக்கேற்றி திறந்து வைத்தார்கள். உடன் ஓடிசா துணை முதல்வர் திருமதி ப்ரவதி பரிடா அவர்கள் உடன் இருந்தார். தமிழ்நாடு முதலமைச்சர் அவர்களின் சிறப்பான நடவடிக்கைகளால் தற்போது

இந்தியாவிலேயே சுற்றுலாத்துறையில் முதன்மை மாநிலமாக தமிழ்நாடு விளங்கி வருகின்றது. சுற்றுலாவை மேம்படுத்தும் வகையில் சர்வதேச செஸ் ஒவீப்பியாட் போட்டி, சர்வதேச அலைச்சறுக்கு போட்டி உள்ளிட்ட பல்வேறு போட்டிகள் மாமல் லுபரத்தில் நடத்தப்பட்டுள்ளன. இதன் காரணமாக மாமல்லபுரம் உலக அளவில் முக்கியத்துவம் பெற்று வெளிநாட்டவர்களால் அதிக அளவில் பார்வையிடப்படும் சுற்றுலாத்தலமாக விளங்கி வருகின்றது. தற்போது சென்னை திவத்திடைலைச் சுற்றி நடைபெற்ற ஃபார்முலா 4 சாலை கார் பந்தயம் சென்னை நகரின் பெயரை உலக விளையாட்டு ரசிகர்களின் மனதில் நீங்காத வண்ணம் இடம்பெறச் செய்ததுடன் தமிழ்நாட்டிற்கு வெளிநாட்டு சுற்றுலா பயணிகள் அதிக அளவில் வருவதற்கான வாய்ப்பினை ஏற்படுத்தியுள்ளது. தஞ்சாவூர் பெரிய கோவில், ஊட்டி மலை ரயில், கொடைக்கானல், முதுமலை சரணாலயம் உள்ளிட்ட பலதரப்பட்ட சுற்றுலாத்தலங்கள் தமிழ்நாட்டிற்கு உலகம் முழுவதும் உள்ள சுற்றுலா பயணிகளை ஈர்க்கும் வகையில் அளவிலான பயண சுற்றுலா சந்தைகள், வெளிநாடுகளில் நடைபெறும் புகழ்

மற்றும் வெளி மாநில சுற்றுலா பயணிகளை கவரும் வகையில் தமிழ்நாடு சர்வதேச பலரின் திருவிழா, சர்வதேச பட்டம்விடும் திருவிழா, சென்னை விழா, மாமல்லபுரத்தில் இந்திய நாட்டிய விழா உள்ளிட்ட பல்வேறு விழாக்களை நடத்தி வருகின்றது. தமிழ்நாட்டில் உள்ள பழமையான சுற்றுலாத்தலங்கள், கோவில்கள், இயற்கை எழில் கொஞ்சும் மலைகள், நீர்வீழ்ச்சிகள், கடற்கரைகள் குறித்த கழக குக்கண்பார்வை (TOP AN GLE VIEW) அனுபவத்தையும், சுற்றுலா பயணிகள் நேரில் சென்று பார்வையிட்டதைப் போன்ற அனுபவங்களையும் தரும் வகையிலான குறும்படங்கள் உலகமெங்கும் உள்ள சுற்றுலா பயணிகளை எளிதில் சென்றடையும் வகையில் தமிழ்நாடு சுற்றுலாத்துறையின் யூடியூப், பேஸ்புக், எக்ஸ் (டிவிட்டர்), இன்ஸ்டாகிராம் உள்ளிட்ட பல்வேறு சமூக வலைதளங்கள் மூலமாக தொடர்ந்து வெளியிடப்பட்டு வருகின்றன.

அதிக அளவில் வெளிநாட்டு சுற்றுலாபயணிகளை தமிழ்நாட்டிற்கு ஈர்ப்பதற்காக வெளிநாட்டு சுற்றுலா ஏற்பாட்டாளர்கள் பங்குபெறும் இந்திய அளவிலான பயண சுற்றுலா சந்தைகள், வெளிநாடுகளில் நடைபெறும் புகழ்



சென்னை வடகிழக்கு மாவட்டம், திருவொற்றியூர் மத்திய பகுதி, 18, 20, 21, 22, ஆகிய வட்டங்களின் சார்பாக பாக முகவர்கள் மற்றும் கழக நிர்வாகிகள் ஆலோசனைக் கூட்டம் திருவொற்றியூர் சட்டமன்ற உறுப்பினர் கே.பி.சங்கர், மத்திய பகுதி செயலாளர், 2 வது மண்டல குழு தலைவர் ஏ.வி.ஆறுமுகம் தலைமையில் திருவொற்றியூர் சட்டமன்ற தொகுதி பொறுப்பாளர் ஆரம்பாக்கம் கே.ஆறுமுகம் ஆகியோர் பங்கேற்ற பாக முகவர்கள் கூட்டமும் கழக நிர்வாகிகள் கூட்டமும் நடைபெற்றது. இதில் வட்டகழக செயலாளர் வா.முத்துசாமி, சாலை ம.கணேசன், மு.செல்வம், த.கனிகாலை சோமன், வட்டக் கழக நிர்வாகிகள், பகுதி கழக நிர்வாகிகள், பாக முகவர்கள், மகளிர் அணி மாணவர் அணி சார்பு மன்ற நிர்வாகிகள் கலந்து கொண்டு சிறப்பித்தனர்.

தமிழ் வளர்த்த இத்தாலியப் பேரறிஞர் வீரமாமுனிவர் பிறந்த நாள்!

திருவுருவச் சிலைக்கு - அமைச்சர் பெருமக்கள் மாலை அணிவித்து மரியாதை!

சென்னை, நவ. 8 - தமிழ் வளர்த்த இத்தாலியப் பேரறிஞர் வீரமாமுனிவர் அவர்களின் பிறந்த நாளை முன்னிட்டு, தமிழ்நாடு அரசின் சார்பில், அமைச்சர் பெருமக்கள் இன்று (8.11.2024) காலை 10.00 மணிளையில் சென்னை, மெரினா கடற்கரை, காமராஜர் சாலையில் அமைந்துள்ள அவரது திருவுருவச் சிலைக்கு மாலை அணிவித்து மலர் தூவி மரியாதை செலுத்துகிறார்கள்.

அதன் விபரம் வருமாறு:- “தேம்பாவணி” என்னும் தமிழ்க் காப்பியத்தைப் படைத்து வழங்கியவர் வீரமாமுனிவர். இவர் இத்தாலிய நாட்டைச் சேர்ந்தவர். கிறித்தவ சமயத் தொண்டுக்காகத் தமிழகம் வந்து, தமிழின் சிறப்பினால் ஈர்க்கப்பட்டு, தமிழ்த் தொண்டராகவும் தமிழறிஞராகவும் ஆனார்.

கான்ஸ்டன்டைன் ஜோசப் பெஸ்கி என்பதே வீரமாமுனிவரின் இயற்பெயர். கிறித்தவ சமயப் பணி செய்வதற்காக, அவர் துறவு வாழ்க்கையை மேற்கொண்டார். கி.பி. 1710இல் இந்தியாவுக்கு வந்தார். கோவா, கொச்சி, அம்பலக்காடு வழியாக, அன்றைய மதுரை மாவட்டம் இன்றைய துத்துக்குடி மாவட்டத்தில் உள்ள காமநாயக்கன் பட்டியை வந்தடைந்தார்.

தமது சமயப்பணி தமிழ்நாட்டில் வெற்றி பெற வேண்டுமெனில், தமக்குத் தமிழறிவு மிகவும் இன்றியமையாதது என்று நன்குணர்ந்த அவர் தமிழகம் வந்து தமிழராகவே மாறி, “தத்துவ போதகர்” என



மாற்றிக்கொண்டு, தமிழ்ப் பணி புரிந்த இராபர்ட்டி நொபிலி என்னும் மேலைநாட்டு இறையடியாரைப் பற்றி இவர் கேள்விப்பட்டு, அவர்போலவே தாமும் இறைப்பணியைச் செய்திட விரும்பியதால், இவர் தமது பெயரைத் “தேரியநாதர்” என்று மாற்றிக் கொண்டார். பின்னாளில் மக்கள் இவரை வீரமாமுனிவர் என்றே அழைத்தனர்.

வீரமாமுனிவர் அவர்கள் தம் தாய்மொழி அல்லாத பிறமொழியில் இலக்கியம், இலக்கணம், அகராதி முதலிய அனைத்துத் துறைகளிலும் அரிய நூல்கள் பல படைக்கும் அளவுக்கு ஆற்றல், கொண்டவராக உலக வரலாற்றிலேயே தனித்து நிற்பவரின் ஒருவராகத் திகழ்ந்தார்.

இத்தாலி நாட்டில் பிறந்து, தமது முப்பதாம் வயதிலேயே தமிழகம் வந்த அவர், தமிழில் இலக்கியப் படைப்புகளுள் மிக அரியதாகக் கருதப்படும் தேம்பாவணி எனப்படும் காப்பியம் ஒன்றையும் இயற்றினார்.

தமிழில் சதுரகராதியைப் படைத்ததால், “தமிழ் அகராதியின் தந்தை” என்றே போற்றப்படுகிறார். மேலும் அவர், திருக்காவலூர்க் கலம்பகம், அடைக்கல மாலை, அன்னை அமுங்கல் அந்தாதி, கித்தேரியம்மன்

அம்மாணை முதலிய சிறு இலக்கியங்களையும், தொன்னூல் விளக்கம் என்னும் இலக்கண நூலையும் எழுதியுள்ளார். திருக்குறளில் அறத்தையும் பொருளையும் லத்தின் மொழியில் பெயர்த்தவர் வீரமாமுனிவர்.

உரைநடையில் வேத விளக்கம், வேதியர் ஒழுக்கம், ஞானக் கண்ணாடி, செந்தமிழ் இலக்கணம், பரமார்த்த குரு கதை, வாமன் கதை ஆகிய நூல்களைப் படைத்தவர். இதில் பரமார்த்த குரு கதையானது தமிழில் முதல் முதலாக வந்த நகைச்சுவை இலக்கியம் ஆகும்.

தமிழ்நாட்டுக்கு வந்து தமிழராகவே வாழ்ந்த வீரமாமுனிவர் அவர்கள் 1747ஆம் ஆண்டு தமிழ்நாட்டிலேயே உயிர்நீத்தார்.

தமிழ்நாடு முதலமைச்சர் அவர்கள், “தமிழ் அகராதியின் தந்தை” வீரமாமுனிவர் தமிழுக்கு ஆற்றிய பெருமைகளைப் போற்றுகின்ற வகையில், தாதுக்குடி மாவட்டம் காமநா

யக்கப்பட்டியில் 1 கோடி ரூபாய் மதிப்பீட்டில் 22.1.2024 அன்று புதிதாக அமைக்கப்பட்ட வீரமாமுனிவர் அவர்களின் திருவுருவச்சிலையுடன் கூடிய மணி மண்டபத்தைத் திறந்து வைத்துச் சிறப்பித்தார்கள்.

தமிழ்நாடு அரசின் சார்பில் ஆண்டுதோறும் தமிழ் வளர்த்த இத்தாலியப் பேரறிஞர் வீரமாமுனிவர்

அவர்கள் பிறந்த தினமான நவம்பர் 8 ஆம் நாள் அரசு விழாவாகச் சிறப்பாகக் கொண்டாடப்பட்டு வருகிறது. இந்நிகழ்ச்சியில், மாமேயர், நாடாளுமன்ற உறுப்பினர்கள், சட்டமன்ற உறுப்பினர்கள், துணை மேயர், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டு சிறப்பிக்க உள்ளார்கள்.

ஒழுங்கு நடவடிக்கை!

தலைமைக் கழக அறிவிப்பு

சென்னை வடக்கு மாவட்டம், பொதுக்குழு உறுப்பினர் எல்.அருளரசன் கழகக் கட்டுப்பாட்டை மீறியும், கழகத்திற்கு அவப்பெயர் ஏற்படும் வகையிலும் செயல்பட்டு வந்ததால், அடிப்படை உறுப்பினர் உள்ளிட்ட அனைத்துப் பொறுப்பிலிருந்தும் தற்காலிகமாக நீக்கி (Suspension) வைக்கப்படுகிறார்.

"அண்ணா அறிவாலயம்" சென்னை - 600 018
நாள் - 07.11.2024

துரைமுருகன் பொதுச் செயலாளர்.
தி.மு.க.



மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் நேற்று (07.11.2024) சென்னை, அரசு இராஜீவ்காந்தி மருத்துவக்கல்லூரி மருத்துவமனையில் இன்னுயிர் காப்போம் நம்மைக் காக்கும் 48 திட்டத்தின்கீழ் சிகிச்சை பெறும் 3 இலட்சமாவது பயனாளியை நேரில் சந்தித்து நலம் விசாரித்தார். இந்நிகழ்வில் மருத்துவம் மற்றும் மக்கள் நல்வாழ்வுத்துறை அரசு கருதல் தலைமைச் செயலாளர் திருமதி.சுபிரியா சாகு, மருத்துவக்கல்வி மற்றும் ஆராய்ச்சி இயக்குநர் மரு.ஜெ.சங்குமணி, சென்னை மருத்துவக்கல்லூரி முதல்வர் மரு.தேரனிராஜன், கருதல் இயக்குநர் மரு.சுப்பத், இணை இயக்குநர் மரு.விபாபு மற்றும் உயர் மருத்துவ அலுவலர்கள் உடனிருந்தனர்.

மாவீரன் ரூஸோ அவர்களின்

26 - ஆம் ஆண்டு நினைவு அஞ்சலி

நவம்பர் 8 2024

நினைத்து துடிக்கிறோம் மறக்க சுவர்க்கிறோம்
எப்போதும் உந்தன் ரூபகங்கள் எதிலும் உந்தன் பிம்பங்கள்

என்றிட உலகம் நினைவுகூடும்...

R.ஜோன்ஸ் ரூஸோ BA.,

சீவகங்கை மாவட்ட தி.மு.க துணைச்செயலாளர்
முன்னாள் தலைவர், தமிழ்நாடு சேமிப்பு கிடங்குகள் நிறுவனம்

மகன் : R.நிஷாந் ரூஸோ B.E., திரைப்பட நடிகர் - ஸ்நேகா கேத்தரின் M.A.,
மருமகன் : X.ராஜா ஸ்டீபன் BE., MBA., - மகள் : R.ஜெம்மாநிபிலா B.E.,
பேரன் : R.ரூசோ

மற்றும் கழக உடன்பிறப்புகள், நண்பர்கள் & உறவினர்கள்
தேவகோட்டை